

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 20 अगस्त - नवीनीकरण ऊर्जा संसाधनों को अपनाने के लिए जनता को जागरूक करने हेतु गवर्नमेंट मॉडल सीनियर सेकेंडरी स्कूल, सेक्टर-46 में आज 'राजीव गांधी अक्षय ऊर्जा दिवस' मनाया गया। यूटी वित्त व पर्यावरण सचिव श्री संजय कुमार समारोह में मुख्य अतिथि के तौर पर मौजूद हुए। इस अवसर पर उन्होंने 'अक्षय ऊर्जा दिवस' पर जागरूकता रैली को झण्डी दिखाकर खाना भी किया।

श्री कुमार ने स्कूल में विकसित हर्बल गार्डन का दौरा किया और कैंपस में 'सीता अशोक' नामक चिकित्सीय पौधा लगाया। बच्चों को संबोधित करते हुए श्री कुमार ने नवीनीकरण ऊर्जा के स्रोतों की महत्ता पर प्रकाश डाला और दैनिक जीवन में ऊर्जा को बचाने के लिए छोटे-छोटे तरीके जैसे घर या दफ्तर से निकलते समय लाइटों और पंखों को बंद करना आदि अपनाने का सुझाव दिया। भीविष्य के लिए संसाधनों के संरक्षण हेतु उन्होंने ऊर्जा के गैर परंपरागत तरीकों के प्रोत्साहन की आवश्यकता पर बल दिया। श्री कुमार ने नवीनीकरण ऊर्जा के प्रोत्साहन के लिए चण्डीगढ़ प्रशासन द्वारा शुरू की गई अनेक परियोजनाओं की जानकारी भी दी।

समारोह के दौरान वित्त सचिव ने 17 अगस्त, 2010 से 20 अगस्त, 2010 तक स्कूल द्वारा आयोजित की गई पेंटिंग, निबन्ध लेखन, मॉडल मेकिंग और प्ले कार्ड मेकिंग प्रतियोगियों के विजेताओं को पुरस्कार वितरित किए।

इस अवसर पर साइंस और टेक्नोलॉजी विभाग के अतिरिक्त निदेशक श्री पी.जे.एस. डडवाल, कॉलेज की प्रिंसिपल श्रीमती सुदेश राघव, फैकल्टी सदस्य और विद्यार्थीगण भी मौजूद थे।